

IŞE IRANŞE PAULU LAAARIN AWỌN ARA KỌRINTI

Işe Awọn Aposteli 18:1-22

ẸKỌ 336 --- FUN AWỌN ỌDỌ

AKỌSORI: “Emi gbìn, Apollo bomirin; şugbọn Ọlọrun ni nmu ibisi wá” (1 Kọrinti 3:6).

Awọn Apàgọ

Paulu Aposteli jẹ apàgọ, bakan naa ni o si tun jẹ ajihinrere. Nigba ti o wà ni Kọrinti, işe agọ pipa ni o n şe jẹun. O n gbe ile Akuila on Priskila awọn ẹni ti i şe onişe ọna kan naa pẹlu rẹ. A kò mọ igba ti Akuila ati Priskila di Onigbagbọ. Boya wọn ti di atunbi ki wọn tilẹ to kuro ni Romu. Tabi nigba ti wọn jumọ n şişe pọ pẹlu Paulu ni wọn gbọ nipa Jesu ti wọn si ni iyipada ọkàn. Ọpọ eniyan ni o jẹ pe ni ẹnu işe wọn ni wọn gbé gbọ nipa Ihinrere Jesu. Nibi işe ni a ti pe awọn ẹlomiran wá si ipade. A fun awọn ẹlomiran ni iwe Ihinrere lati kà. Awọn ẹlomiran ẹwẹ, ri iwa awọn alabaşişe pọ wọn ti i şe Onigbagbọ, wọn beere ijọ ti wọn n lọ, a si sọ fun wọn nipa igbalà kuro ninu ẹşe. Lilọ si ile ẹkọ jẹ apakan işe ti ọmọde ni lati şe. Awọn ọmọde ti o jẹ Onigbagbọ ni anfaani lati jẹ imọlẹ ni ile-iwe. Awọn ọmọde miiran wà ti o jẹ pe ọmọ ile-iwe ẹlẹgbẹ wọn ni o mu wọn wa si Ile-ẹkọ Ojọ Isinmi. Lona bayii ni wọn gbà mọ Jesu ti wọn si ri igbalà.

Ihinrere ti o Mu Ọgbọn Dani

Paulu kò jẹ ki işe rẹ di i lọwọ lati lọ si Ile Ọlọrun. Nigba ti awọn eniyan ba pejọ ni sinagogu (ti i şe ile-isin awọn Ju), Paulu wà nibẹ pẹlu. Paulu kò lọ si ile-isin awọn Ju lati sìn gege bi awọn Ju şe n sìn. O lọ sibẹ lati lọ waasu Jesu fun wọn. O si “nfòrọ we ọrọ” pẹlu wọn; eyi ni pe, o n ba wọn soro, o si n fi ye wọn eredi rẹ ti wọn fi ni lati gba Jesu gbọ. Wolii Isaiah kọwe: “Oluwa wipe, wá nisisiyi, ki ẹ si jẹ ki a sọ asoyé pọ: bi ẹşe nyin ba ri bi ọdodó, nwọn o si fun bi ọjo-didi; bi nwọn pón bi alári, nwọn o dabi irun-agutan” (Isaiah 1:18).

Ki i şe wi pe Paulu n fọrọ werọ pẹlu awọn Ju nikan, şugbọn o rọ wọn lati gbadura ki wọn le ni igbala. Paulu ni iwuwo ọkàn fun awọn eniyan ti o wà ni Kọrinti yii. O mọ pe işe oun ni lati sọ fun wọn nipa igbala. O gbà pe anfaani ni o jẹ fun oun lati sọ ẹri rẹ nipa Jesu. Paulu ni ifẹ si ọkan awọn ọmọ eniyan, nibikibi ti o ba si lọ, o jẹ oloootọ si Ọlọrun rẹ ati si awọn eniyan ẹlẹgbẹ rẹ niti pe o n sọ fun wọn nipa Jesu.

Şişe lodi si Ara Wọn

Sila on Timoteu dara pọ mọ Paulu ni Kọrinti. Şugbọn awọn miiran ninu awọn Ju kò fara mọ iwaasu wọn. “Nwọn si wà li ọdi.” Ohun ti awọn ẹni ti o ba kọ ẹkọ Jesu maa n şe ni eyi. Wọn n şe lodi si ara wọn; wọn n şe ara wọn nibi, nitori pe ohun rere ni Ihinrere n şe ni igbesi-ayé eniyan. “Eniti o ba gbà a gbọ, a ko ni da a lejo; şugbọn a ti da ẹniti kò gbà a gbọ lejo na, nitoriti kò gbà orukọ Ọmọ bibi kanşoşo ti Ọlọrun gbọ” (Johannu 3:18).

Paulu ti waasu fun awọn Ju ọkantọkan. Bi wọn ba si fẹ kọ Jesu, iyoku di ọwọ wọn, ohun ti wọn fẹ ni wọn yan. Paulu ti sae ipa tirẹ nipa wiwaasu igbala fun wọn ati nipa gbigbadura fun wọn. Jesu sọ fun awọn ọmọ-eyin rẹ pe, “Enikeni ti kò ba si gbà nyin, ti kò si gbọrọ nyin, nigbati ẹnin ba jade kuro nibẹ, ẹ gbọn ekuru ẹşe nyin fun ẹri si wọn” (Marku 6:11). Paulu “gbọn aşọ rẹ” gege bi ẹri si awọn Ju, awọn ẹni ti o “wà li ọdi si ara wọn.”

Isin abẹ Ile

Ọkunrin kan ti orukọ rẹ n jẹ Justu n gbé nitosi sinagogu. O lè jẹ wi pe, Paulu şe isin ninu ile ọkunrin yii leyin ti o ti fi sinagogu silẹ nitori pe awọn Ju kò fẹ gbọ nipa Jesu mọ. Awọn kan fẹ gbọ iwaasu Paulu; nigba ti wọn si gbọ, wọn ni iyipada ọkàn. Krispu, olori sinagogu, ati awọn ẹbi rẹ wà ninu

awọn ti o gbagbó. Boya ni o wà ni ipo olori sinagọgu ti o jẹ tele ri fun ojo pupo leyin ti o ti ri igbalà. Nigboose a tun kà nipa okunrin kan ti i se olori sinagọgu.

Gbigbó ati Gbigbagbó

“Ọpọ ninu awọn ara Kọrinti, nigbati nwon gbó, nwon gbagbó, a si baptisi won.” Eyi n fi hàn bi itankalẹ Ihinrere, ẹri jijẹ, ati bibá awọn ẹlomiran soro nipa Jesu ti se pataki tó. Ẹnikan ha se le gbagbó bi kò se pe o gbó nipa Jesu? Boya iwọ n fẹ ki orẹ re kan tabi awọn obi re ki o ba o wá si ile Olorun ki won si ri igbalà. Iwọ ha ti so fun won nipa Jesu?

Paulu ri i pe ki i se gbogbo awọn ti o gbó nipa Jesu ni o gbagbó. Bakan naa ni o ri lojo oni pelu. Awọn miiran wà beẹ ninu awọn ti n wá si Ile-ẹkọ Ojo Isinmi, won gbó ẹkọ nipa Jesu ni ibi ijoko won, won kọrin nipa Rẹ; won kọ ẹkọ nipa Omo Olorun, gbogbo won ni o ha ri igbalà? Iwọ ha ti ri igbalà?

Imulokan Le

Nigba ti Paulu wa ni Kọrinti, Oluwa ki i laya ni ojuran. Oluwa so fun Paulu pe ki o maa waasu ki o má se bẹru, nitori ti kò si ẹni ti yoo le pa a lara. O so fun Paulu pelu pe owo eniyan ni o wà ni Kọrinti ti won gbagbó ti won si n sin Kristi. Oluwa wi pe, “Má bẹru, ... nitoriti emi wà pelu re.”

Olorun a saba maa ki awọn eniyan Rẹ laya pelu irú ileri bayii, Oun a maa bá awọn eniyan Rẹ wi nigba ti won ba ye fun ibawi, O si ma n gbà won niyanju nigba ti won ba ye fun gbigba niyanju. Olorun ki awọn Omo Israẹli laya nigba ti won lo lati bá awọn otá ti won ni owo omo-ogun ju won lo ja. O wi pe, “Má se bẹru won: nitori OLUWA Olorun re wà pelu re” (Deuteronomi 20:1). Nigba ti Josua lo bá awọn oba pupo ja, Oluwa fi iru oro kan naa ki i laya: “Má se bẹru nitori won” (Josua 11:6). Jesu yo si awọn omo-eyin Rẹ nigba ti won wà ninu igbi. O wi pe, “Emi ni; ẹ má bẹru” (Matteu 14:27). Bakan naa lati igbaani ani titi di oni-oloni ni Oluwa wà pelu awọn omo-leyin Rẹ lati ki won laya ni akoko isoro.

Paulu wà ni Kọrinti ni odun kan ati osu mefa. Ni akoko yii, o n fi Oro Olorun kọ awọn eniyan. Opolopo ninu awọn ara Kọrinti ni o gbagbó. Lai si aniani eyi ni ibere Ijo ni Kọrinti. Ki i se gbogbo awọn ti o gbó oro Paulu nipa Jesu ni o gbagbó. Ki i se wi pe awọn miiran kò gbagbó nikan, sugbon won se Paulu ni wahala.

Esun

Ni akoko kan, a mú Paulu lo siwaju ite idajo Gallioni, ẹni ti i se asoju Ijoba Romu ni Akaia. A sun un lesun pe o n yi awọn eniyan lokan pada lati sin Olorun lodi si ilana Ofin. Sugbon ki Paulu to ya enu re lati soro rara, Gallioni ti bere si i bá awọn olufisun re wi. O wi pe oun ki yoo feti si oran naa bi o ba je oran nipa esin won ni. Aye Gallioni gege bi osise Ijoba Romu kò fun un ni anfaani lati se idajo lori oran esin awọn Ju. Inu bi i wi pe awọn eniyan wonyii mu esun ti oun kò le se idajo lori re to o wa. Gallioni tu oran naa ka, o si le awọn eniyan naa kuro niwaju ite idajo re. Nigba naa ni die ninu awọn Hellene ti o ti n woran mú Sostene. Gege bi olori sinagọgu, o seesse ki o je pe oun ni balogun awọn Ju ti o sun Paulu lesun. Awọn Hellene lu Sostene niwaju ite idajo. Gallioni kò si su si i, ko tile bikita pe a n hu iru iwa iwosi ti awọn Ju ti fe hu si Paulu si awọn Ju tikaawon.

Aibikita

Ki i se wi pe Gallioni fi taratara gbeja Paulu. Kò si leyin Paulu tabi awọn Ju. O je ẹni ti kò bikita, kò tile naani eyikeyi ninu awọn ẹkọ yii. Boya ohun ti o leke lokan re ni lati te Klaudiu oba Romu, ẹni ti o fi i se alase ni Akaia, lorun. Opolopo eniyan lojo oni ni kò naani ohun ti emi. Ohun ti o leke lokan won ni lati ri ojurerere awọn eniyan ti enu won tole nibi ise won. Awọn ẹlomiran tile ro pe won le wà lai je ti Jesu tabi ti awọn alatako Rẹ. Oro Olorun kọ wa pe awọn ti kò ba wà fun Kristi n se lodi si I (Matteu 12:30). Bi a ti n ka Bibeli wa, a ri i pe eniyan kò le da duro gedegbe lai fi si otun tabi si osi. Ona meji ni o wa: ona tooro ti o lo si ibi iye ati ona gbooro ti i se ona ikú ati iparun (Matteu 7:13, 14).

Nigba miiran, awọn eniyan ati awọn omode pelu, kii saba ro pe won ni lati yan ona kan yala lati sin Olorun tabi beẹ kọ. Won ro pe won le gboju fo oran yii dá, sugbon ni kikuna lati yan Kristi, won ti yan Satani ni Oluwa won. Won le maa lo si Ile-ẹkọ Ojo Isinmi ati si ile isin, ki won si maa pinnu lati sin Olorun lojo iwaju, sugbon won kò si ni iha ti Oluwa, nitori pe won ti kuna lati gbadura ki won si ri

igbalà. Wọn ki i şe ti Jesu, Ọba awọn ọba, titi di igba ti a ba dari ẹṣe wọn ji wọn ti wọn si wà fun Kristi lojoojumọ.

Ohun ti o ṣe ni waju Gallioni yii ko já Paulu laya ki o si sa ni Kọrinti. O duro nibẹ fun igba diẹ, lẹyin naa, o n waasu, o si n tan Ihinrere kalẹ. Nigba ti o tó akoko, Paulu ri i pe o yẹ ki oun tẹ siwaju ninu irin-ajo rẹ lati tan Ihinrere kalẹ.

Alabaṣiṣe Pọ

Bi o tilẹ jẹ pe Paulu fi awọn ọmọ-eyin silẹ ni Kọrinti, kò gbagbe wọn rara. O gbadura fun wọn. O si rán awọn ojiṣe Ọlọrun miiran si wọn lati rán wọn lọwọ. Paulu kó iwe si wọn lati gbà wọn niyanju, akọsilẹ meji ninu awọn iwe ti o kọ si wọn wà ninu Bibeli, awọn ni a n pe ni Kọrinti Kin-in-ni ati Ekeji. Bi o tilẹ jẹ pe Paulu ni o dá Ijọ silẹ ni Kọrinti, kò fi ọlá yii fun ara rẹ. O mọ pe awọn miiran pẹlu şe iranlọwọ, Ọlọrun ni ọlá ati ogo yii si tó si. Paulu wi pe, “Emi gbìn, Apollo bomirin; ṣugbọn Ọlọrun ni nmu ibisi wá” (1 Kọrinti 3:6).

Lati Kọrinti ni Paulu gbé bá ọkọ oju omi lọ si Siria. Nigba ti ọkọ si gunlẹ ni Efesu, boya lẹyin ọjọ mejọ tabi meṣan, ti wọn ti n tu ọkọ loju omi Paulu lọ si ile-isin awọn Ju lati waasu Ihinrere Jesu fun wọn. Priskilla ati Akuila bá Paulu lọ si Efesu. Awọn ni orẹ Onigbagbọ ti Paulu ti n bá gbé. O pe wọn ni “alabaṣiṣe mi ninu Kristi Jesu.” O dabi ẹni pe awọn ọmọlẹyin Kristi meji wonyii ti jowọ ara wọn patapata fun iṣe Oluwa. O ṣeṣe ki o jẹ pe wọn duro ni Efesu ati pe awọn eniyan n pejọ fun isin ninu ile wọn (1 Kọrinti 16:19). Lẹyin eyi o ṣeṣe ki o jẹ pe wọn kuro nibẹ lọ si Romu nibi ti wọn gbe yọda ile wọn fun isin (Romu 16:3-5).

Bi Ọlọrun ba Fẹ

Awọn ara Efesu n fẹ gbọ iwaasu Paulu si i, wọn si bẹ ẹ pe ki o ba wọn gbe diẹ si i. Ṣugbọn Paulu n fẹ lati wà ni Jerusalemu lati şe ajo ọdún ti o kù si dẹdẹ nibẹ. O ṣeleri pe oun yoo tun pada wá si Efesu bi Ọlọrun ba fẹ. Awa le kó ẹkọ lati ọdọ Paulu: o wi pe, “Bi Ọlọrun ba fẹ.” Paulu kò gbé èto kan kalẹ tabi ki o şe ileri lai fi ifẹ Oluwa ati ilana Rẹ pè, Paulu sọ ohun ti o fara jọ eyi fun awọn ara Kọrinti nigba ti o ni in lọkan lati tun pada sibẹ. O wi pe, “Emi nreti ati duro lọdọ nyin nigba diẹ, bi Oluwa ba fẹ” (1 Kọrinti 16:7). Ninu Episteli Jakọbu a kà pe, “ẹ bá fi wipe, bi Oluwa ba fẹ, awa o wà lāye, a o si şe eyi tabi eyini” (Jakọbu 4:15). Ninu ẹkọ miiran a o kọ nipa ipadabọ Paulu si Efesu.

Paulu lọ si Jerusalemu. Ibẹ ni iya-ijo iṣe Ihinrere gbé wà. Paulu ki awọn ọmọ-eyin ti o wà ni Ijọ ni Jerusalemu. Boya o fun wọn ni iroyin geṣe bi ohun ti oun ati Barnaba ti şe ni opin irin-ajo kin-in-ni Paulu fun itankalẹ Ihinrere. “Nwọn rohin gbogbo ohun ti Ọlọrun fi wọn şe, ati bi o ti ši ilekun igbagbọ fun awọn Keferi” (Iṣe Awọn Apósteli 14:27). Lati Jerusalemu, Paulu lọ si Antiọku nibi ti o gbé pari irin-ajo rẹ keji fun itankalẹ Ihinrere.

AWỌN IBEERE

- 1 Nibo ni ilu Kọrinti wà?
- 2 Ki ni şe ti Akuila ati Priskilla fi ilu Itali silẹ?
- 3 Darukọ awọn ọkunrin meji ti o jẹ pe iṣe ago-pipa ni wọn n şe jẹun.
- 4 Ki ni Paulu şe nigba ti awọn Ju wà ni odi si ara wọn?
- 5 Ta ni Justu i şe?
- 6 Darukọ ọkunrin ti o gba Oluwa gbọ pẹlu gbogbo ile rẹ?
- 7 Bawo ni Paulu ti pẹ to ni Kọrinti?
- 8 Iran wo ni Ọlọrun fi han Paulu nigba ti o wà ni Kọrinti?
- 9 Ki ni şe ti Paulu fi fẹ lọ si Jerusalemu?
- 10 Nibo ni Paulu pari irin-ajo rẹ keji fun itankalẹ Ihinrere si?